

Bieła-  
ruskaja reli-  
hijna-

# ŽNIČ

adra-  
dženskaja ča-  
sopiš

Adres Redakc: **Roma, v. Corsica, 1** | Hadav. padp. 3 dlr. 1 paasobn. 30 cent.



ZMIEST

	bac
Sila (z kaladnaj fantazyi) . . .	1
Snieżan . . .	2
Pad Novy Hod . . .	2
Dusa (praciah) . . .	4
Na Litarat. Nivie:	
1) Kalyehanka . . .	5
2) Na Kalhasy . . .	7
Abviestki:	
a) Snehajcie VatykanRadio . . .	6
b) Kuplajeie malitauniki . . .	6
c) Ab kolportazy . . .	8
d) Jak vysylac hrosy . . .	8

Kaladny i Novahodni  
Usim Našym Surodžičam



Pryviet i pažadanni  
Čytačom i Spahadnikam!

## S I L A

(Z KALADNAJ FANTAZII)

V yhlanuú łaskavy Zbaviciel iz-za ciomnych chmar na biazdolnuju ziemlu dyj dumaje, ci nia varta byłob jašče raz na hety zbiantezany sviet naradzicca, tak bo vialikaja častka jaho jašče astajecca po-za jahonym zbaučym Vaładarstvam. I šukaje taho ščaslivaha miesca svajho novanaradžennia.

Betlejem?... Sviatapamiatnaja miłaja miascina... Adyž, nie! Tam ciapieraka horš, čym dańniej byłob znajsci prytylišča; vaładaroü bo sučasnych jahonych šče miens abchodzie majo mesyjanstva, čym ichnich praščuraü, što mianie byli ukryžavali.

Razhladajecca Zbaüca dalej pa kruhasviecie, zahadaüsy soncu asvialtie jaho lepiej. Paslušnajne soniejka azaryła j zaliko sviatlom svaim pierš uschodniuju pałavinu. Bačye Chrystus: — ciazkim biesprahladnym tumanam ustarełaha zababonu akutana üschodniaja dal, siam-tam tolki sviatlejšyja prahalinki; čym dalej ad sonca, tym biesprahladniejšym tuman toj stanoviecca, skałamučvajučyisia z zäharavan zľaviesnaje čyrvani ahidnaha ħarstva i perfidyi, razbojnickaha ateizmu j lutoha antyludzkaha pryhonu. Kudy tam pakazvacca ü hetki sviet! U Betlejemie, dyk choc praletarjatu übohama, pastuškam, nia było zabaroniena zacikavieca mnoju; a tut — napeüna nia minie «karatielnyj otrjad» i dušahubskaja deportacyja tuju biednuju viosku, jakajab asmieliłasia paradavacca pryhoža j skarystac z cudoünnaha majho ücieľauennia. A kalib z jakichniebudz miarkavanniaü i nie päütaryłasia Heradava bohaboįstva adrazu z miesca, dyk toleravalib niejki čas jak «lišenca», kab pasła z uzdvojenaj lutasciu paciahnuc da Piłata-sledavaciela dla perfidnaha zmajstravannia abvinavacannia j akłajmiennia dzikim banaam «voraha narodu»...

I zadumaüsia Zbaüca Najsviaciejšy. — Adyž sprava zbaüennia duš varta mučamietva. Nie navinä dla mianie ciarpiec za ščascie taho narodu, jakoha «voraham» mianie acërniena. Pajdu na Kryž iznoü. Tak i byc. Ale sonca zatrymałasia j vyrazna pakazvaje na adnu, pakrytuju amal viečnym snieham, vakolicu. Chrystus pranikaje navylet jaje svaim Boskim vokam i jasna zdaje sabie spravu. Nie, nie na vysokim Kryży-Aütary čakaje tut jaho achviara, nie na publičnej Galgocie, pierad hramadami narodu, jakija üvierylib pavieki viečnyja ü jahonaje Bostva, bačacy jaho, jak žyvuju Praüdu i Luboü, za ich ukryžavanuju. Tut čakajuc jaho ciomnyja schody ü panury padvał dy ħłuchi strel u patylicu. Hetkaja ächviara nia zrodzie biespasiarednich vyznaücaü, bo kryvadušnjaja prapahanda zatoic Božyja Narodziny j schvalšuje heroįstva smierci.

Asviaci zachodniuju pałavinu, — kaža Zbaü

ca soncu. — Paslušnajne soniejka vodzic kasulami pa rožnamoünych zyžkakah staroha kantynentu, dzie harady, harady, harady, šmat z jakich jašče vydabyvajecca z rumovišča. Vajna tut niadaüna, značycca, hušavala i ludzi šmat-šmat naciarpielisia dyj šče ciarpiec hora, dyk mo dahadajecca i schočuc, kab ja novanaradžiüšysia ü dušy ich i prakananniah prydaü sensu ichniamu ciarpieñniu. Pasłuchaju ab čym hutarac, što im lažyc na sercy. Adyž z hutarak ichnich vyhladaje, jakby žadali žyc «samym tolki chlebam», pomstaju i šviničnym zachopñictvam, nia čujučy nad saboju vysejsaj spraviedlivasci j sensu žyccia...

Kasuli sonca ħunajuc dalej, cierz uschvalavanyja paktami mory j akijany, i sustrakajuc znoü harady, chvabryki j harady. Ale ü henych vysoznych haradoch zamiest vysokich idejnamentalnych duchovych uzłotaü, dremle, zaka-paüšysia ü hiznesovym kanforcie, ehaistyčnatruslivy izolacyjanizm dy abyjakavy snobizm. Jamu inakš, jak sektaneka antypapieskaj trascaj, abo załatoj haručkaj, trudna razahrecca da raščadziejannia. Tamu biezbaronnaja, abdziortaja z usiakaj hodnasci j sviatasci, Starapraüda, što šukała sabie ratunku ü henych zamorskich maluctvaü, i dahetul nie abaroniena ad razjušanaha Herada. Dyk ci nia budzie daremnyim — dumaje Zbaüca — ü hetkim sviecie naradzicca Novapraüdzie? Nie! ħa brac pad uvahu i tych atomaabaronnych «cudaü», pakul u ich boleļ, čym u mianie, vierycimuc, dy za hołšych, čym ja, haspada-roü nad imi üvažacimuc; pakul upojnym jazzbandam da abarony rychtavacimuc.

I vos ħlobus užo kančaje abiartacca pad soncam. Hodzi, — kaža niabiesnamu svietacu Boski Abservatar niama kudy boleļ uhladacca, nia vidna šče na hetym addalenym ad mianie sviecie. miesca ni dla maje Stajenki, ni dla majho Kryža. Sonca paslušna padabrała pad siabie kasuli. Sumny sutunak pačau ahartac ziemlu, kali Sumnyšpadar Susvietu pačau adviartac ad jaje voka.

Naraz, ni ssiul ni stul, zryvajecca zaliünaja piesnia natchñionaja.

Adkulby-ž heta — dzivieca Zbaüca — poznaj dy čałodnaj hetkaj paraju?

Heta była piesnia ščyrych kaladnikaü, adumysłovaja piesnia, kab choc na chvilniku jašče zatrymac iz-za raschilenych chmar uvahu Dobraha Zbaviciela, kab nie pakidaü nas niezdavoleny j bieznadziejny, Viedama bo üsim dobra, što padčas pieśni čaroünaj saäuünaj usio zamiraje słuchajučy, vyklykajučy cišñniu j zastanovu, zusiaredžannie. Vos-ža j tut zacieh jazzband na zachadzie, zamior svist pryhonnaha bizuna na üschodzie, naviet kala 38 paralleli pačalo acichac... Z.

## ŚNIEŻAŃ

Sviežym śnieham asypaü Śnieżań  
Vostravierchija dachi wiežaü,  
Kamianicy, kamieñni brukau,  
Brovy snom nie sahrefyeh ludziej.  
Pad aśniežany serca stukat  
Vyplataju ja sietku ścieżak  
Na biaźmiežnym praściahu śniežnym,  
Dzie ružovy ačuñvaje dzieñ.

Miesta śpić... Dy užo zvañnicy  
Kliuč pyšnych, i kliuč nicych  
Z imi, vočy užniaüšy üvyšu,  
Na časnu dušoju supaćyć.  
Biely viecier niasie, kałyša  
Hetu klić... I dalečam śnicca:  
Niechta Biely, najbielšy byccam  
Sulić im viečnaj zhody pačyn.

Sviet nia čuje, i siannia niasyty  
Dzion ad zyrkaj kryvi sakavitych.  
Chaj aśniežany bielym Śniežniem, —  
Sery üščiaž jon, žadoju i üsim...  
Chaj zachodzicca z plaču ü wiežach  
Zvon pa zvanie, nihto karytaü,  
Poünyeh kluñ, u ziamnoje üšyty  
Nie pakinie, darma prasić!

Sviežym śnieham asypaü śnieżań  
Vastravierchija dachi wiežaü,  
Kamianicy, kamieñni brukau,  
Brovy snom niesahrefyeh ludziej.  
Pad aśniežany serca stukat  
Daplała ja miarežu ścieżak  
Na biaźmiežnym praściahu śniežnym,  
Dzie ružovy užo rodzicca dzieñ.

N. Arsiennieva. 1951

## PAD NOVY HOD

Usio, što maje charakter niečaha novaha, zaüsiody cikavić i malična da siabie ciahnie. Camu ciahnie? Čiha tamu, što novaje abydna suponuje niejki prahres, žyćcio, a kontrastuje z usiakim zastojem i śmierciu.

Jakiž prahres, jakoje žyćcio varožyć nam Novy 1952 Hod? Sto kryje ü sabie hetu novy adrezak času? Ci sapraüdy niešta novaje, čaho šče nia było, ci staroje, adžytaje, pieracierpianaje, u novaj tolki formie j abstavinach? Ci chutkajmkli-vyja chvali ahulnašvietnych padziejaü, što paras-kidali nas pa üsim śviecie, adniasuć nas nazad na rodny bierah u novaje, adrodžanaje volnaje žyćcio, ci vykinuć u staruju niavolu, kazionnuju zatehu i pryhon? Voš pytajnik, jaki haryć siannia u kožnaj dumajučaj idejnaj haľavie. O, kab znajšoüsia jasnaved, jakib daü na jaho jasny poüny adkaz! Adyž nia treba być cudoünym jasnavedam, kab častkova, na padstavie sučasnych dan-nych, na jeho adkazać, kab pradbačyć, a naviet zapeünić sabie budčyniu. Kažam *častkova*, bo-ž nia üsio ü žyćci ad nas zaležyć. Adnak u peünym sensie možamo skazać: my samy sabie stvarajem budčyniu; a znača: jakimi buduć jejnyja tvarecy, jakimi budziem my, takuju budzie j naša budčy-nia. Dyk kali nas nie zadavalaje ciapierašniašć i chočam havaryć ab lepšaj budčynie, to znača: treba havaryć ab palapšenni, adnaüleni nas samych. I niachaj nie zdajecca kamu, bolš pratensyja-nalnamu, tema heta banalnaj devocyjnaj drobiaz-ziu, na asnoviedzi hrandiožnych sianniašnich ahul-nych padziejaü. Ciž historyja tych vialikieh pad-ziejaü ahulnych, dyj našyeh bieľaruskich, nia vučyć nas, što vialikija rečy składajuca z małych, što dola hramadztvaü, narodaü, časta zaležyć ad kirujučyeh, ci kiravanyeh adzinak?

Dzvie rečy vyniatkova nabalełyja prosiacca ü hetym važnym mamencie pad našu asabistuju raz-vahu. Abiedzvie jany važnyja, abiedzvie nieadkła-dnyja dy z saboju zviazanyja. Heta — pavarot za-błukanyeh ślašašviedamych, ci znieachvočanyeh,

bratoü pad svoj nacyjanalny ściah, da svajho rod-nabratniaha bieľaruskaha asiaroddzia, i — az-daraülenie suadnosin u hetym asiaroddzi.

1) Idejna-nacyjanalnaja śviedamašć našyeh in-telihenckieh kruhoü dyj narodnych na Bačkaü-šćynie masau, nia hledziačy na rožnyja histaryčna-zakarenienyja anomalii, asabliva ü vapošnich dae-mihranckieh hadoch, vyhladała nie najhorš. Pry zmienienyeh palityčnych kanjunkturach, pad uplyvam bujnaha adradženskaha üzdymu, šmat z našyeh, dahetul niezdecydavanyeh, zababonna bajazlivyeh ludziej, niavolnikaü čužackaha šavi-nizmu, vyrazna vykazalašia z svajoj rodnaj nac-ycyja i ülučyťasia ü aktyünyja adraženskija rady va üsieh amal halinach žyćcia j pracy. U dzialan-kach na't najbolš zaviejenyeh tym šavinizmam, jak naprykład relihijnaja, ludzi našy pačali byli čvierazieć i dajehodzić da naturalnaha toľku, pa-hadžajučy ščyruju vieru z nacyjanalnymi ideałami svaimi, nia cužymi; čužamoünyja formy j duch su-baženskaha žyćcia pačaü ustupać naležnaje mie-sca rodnamu duchu. Čhto mieü nahodu pabyvać u Mienskich i vakoličnyeh parafijach, katalickieh i pravaslaünyeh, toj nie zapiarečyć vyšejskaza-namu. Zachaplalisia i mahutnieli my duchova, słu-chajučy navučannia i śpievu ü rodnaj movie, ni-čuć nia horšaha za čužamoüny; ciešyľisia j rašli kulturna, bačacy svaju rodnuju kachanuju, dahe-tul pahardžanuju, Bielaruš u hožym dastožnym splendory šviatyni. Tym naiüna-paččivym našym viernikam, jakim advarčtnaj zdavalašia « pro-staja » mova ü nabaženšćvie j malitaüniku, cha-piła adnaho hodu, kab pryvyknuć i pakachać ja-je, dziviačyšia z svajho dahetulešniaha chvaľšyva-ha soramu. Padobna i ü druhich dzialankach: admi-nistratyünaj, školnaj, vajskevaj, a naviet tavary-skaha kanvenansu — my ničuć nia čulisia nižej-šymi ad našyeh susiedziaü. Mahutnaja chvala rod-naj, aviejanaj patryjatyčnym ducham, kultury a-sabliva achapiła moľadz.

Ale voš nachlynuła lutaja zahroza i üciackackaje

hora. Ludzi znajšlisa ü fatalnych abstavinach, zmusiüšy nie adnahö zablytaccä ü cianioty čužöj apieki, jakaja ü tryvozie vydavalašia jamu ratunkam. Nia budziem tut razbiracca kolki ü henaj taktycy bylo rastropnaha sprytu, kolki ürodžanaj trušlivašci, a kolki renehackaha, bolš ci miensš zavinienaha, recydyvizmu. Nas bolš cikavič u danym mamencie toj sumny fakt, što pry umovach biassumniüna palepšanych, kali minuła niebiašpieka j nieabchodnašć niejkej « asekuracyj », kali adžyło znoü rodnaže asiaroddzie, arhanizacyi, ustanovy, presa, naviet dzie-nia-dzie škoła j šviatynia; kali naviet — skážem bolejš — paviejała ü pavietry žyviejšaj nadziejaj na mahčymašć adnaü-lennia darahoha minulaha, — ludzi tyja jašče siadziač, nie zaktivizavaüšysia, jašče üsio niečaha čakajučy, abo j zusim mo' arientujučysia na... čužöje ščäšcie.

Braty! Hodzi tulacca dy na čužöje spahaniacca!  
Para viartacca da svaich pad svoj rodny šciach!

« Para u ruki brač pachodni,  
Ustavač išci noč rasšviatlač,  
Bo što nia vozmiacie siahonnia,  
Taho i zaütra vam nia üziač! ».

(J. Kupała, « Prarok »)

Asabliva naš hety zaklik zviartajem da bratoü katalikoü, jakim tak ciazka adkašnicca ad čužöje apieki, eksploatujučaj ich dla svajho zahraničnaha « quorum », kali ü nas samych jaho nahla patreba. U nas daüno byľab svaja dušpastyrskaja poünaherarchičnaja apieka duchovaja, kab lepiejš my zhrupavalisia. Ato vyjchodzič tak, jak byccamby my nia mieli ludziej, tady kali jany faktyčna jošć, tolki ü rassypcy siadziač u čužy (i biaz nas ščäšlivyeh), nia vyjaüajučysia za tych, kim ich Boh stvaryü. Ci heta nie trahedyja? Kali nielha zhrupavacca üsim, dyk prynamš častkova, tam dzie heta mahčyma. Ciapier voš zmianiajecie adrešy, šukajučy pracy, kuplajecie damy, samachody, a naviet televizyi. Robiačy heta, miejcie na uviečie abaviazak hurtavacca svoj da svajho, blizkaha dušöju; kali svoj dom (choč pad čužym niebam dy ü čužöj ziamli) — dyk u susiedztvie iz svaimi; kali sobskaje auto — dyk chajža jano mianie, pry svabadniejšaj časinie, ü pieršuju čarhu viazie da svaich: na schodki, na šviatočnyja imprezy, na apastolstva idejnaje, na supolnuju malitvu ihd. Biarecie i staüljacie inšym za pryklad tych našyeh bratoü vyhnancaü, jakich za dziesiatki hadoü nie patrapü zahipnatyzavač ni prymusam, ni prymankej čužy « raj » Hetkim i televizija nie patrapila zamianič rodnych krajevizyjaü čaröünoj Ajčymy:

« Ziamla maja rodnaja,  
Ziamla maja cudoünaja,  
Radzima siniavokaja,  
Jakaja-ž tabie roünaja!  
Mo jošć i pryhažejšyja, —  
Kamu što ü šviecie hlaniacca, —  
Maja-ž — najdaražejšaju  
Da šmierci mnie astaniecca ».

(K. Bujła, 1946, Maskva)

2) Druhoje našaje balački my ü hetym hodzie üžo j nie čapalib, kab nie nastupny naki-pieüšy j pravakujučy jaje zakid z boku voš henyeh vyšejzaklikanyeh: « Dobra — kažuč jany — nie adzin z nas, adbityeh ad svajho asiaroddzia nia tolki novy, ale naviet i stary emihrant, achvotna viarnuüsiab, ale-ž kudy, da kaho jšci aktivizavacca, kali ü bieľarusai siannia što haľava, dyk i svaja partyja. Čaho ad hetkaha razľadu možna spadziavacca? Ci nia varta zachavač enerhiju nadalej, kali toľk lepšy miž našymi nastanie i nia budzie niebiašpieki addač tuju enerhiju tudy, kudy nia treba? ». Zakid hety, naviet i tady, kalib byü tolki sprytnaj sybaryckaj admankaj, zmušaje nas, Darahija Braty, zadumacca nad azdarüleniem našyeh nutranyeh idejnyeh suadnosin; adžy čiba nie ü va üsieh jon jošć taköj admankaj, u mnohich jon moža byč vynikam šcyraj patryjatyčnaj kalkulacyi; tymbolejš, što — miž nami kažučy — nia zusim jon i pierasoleny...

U danym mamencie nam rashodziľasiab — zhodna z ustupnoju zasnovaj hetaha artykuľu — ab pa-stanoücy hetaha pytannia ü plošcy moralna-asabistaj, nie šyrejšaj uradava-palityčnaj; heta znača: kožny bieľarus čaj šcyra pravieryč svajo hramadz-kaje sumlennie, plusy i minusy svajho udziejnietva ü idejna-publičnyeh suadnosinach, dy zrobič z ich toj abnaülenki vysnaü. Nakolki jon lohkadumnym prydzirstvam i krytykamanijaj, ci paprostu bajkotam bratnialha mazalu j biespadstaünym upiaredžanniem, niedavieram, čornym zapadoz-ranniem, abo traktavanniem zhary itp. pryšlyžysia da üzajemnaj bratnijaš niechaci j razľadu kampramitujučaha; a nakolki razvažnaj ciarplivašciu j lojalnašciu dy vietlivaj davierlivašciu, pašanaj bratnijaše idejnaje achviarnašci, budujučaj zdolnašci, pašanaj zašluhaü, itp. — budavaü našu hramadzkuju salidarnašć. Jak adnosiüsia da praciünikaü: čarniü dy dražniü, ci česna vyšciarahaüsia hetaha, kab haič ranu razľadu i nienavišci? (Peünaž, nie havorycca tut pra praciünikaü nadumanaje j zdecydavanaje zľöje voli, dla hetkich jošć adumysłovaja mierka). Hetaja samaanaliza asabliva patrebna byľab palemistam našaj presy, naviet taje presy, jakaja vybivajučysia na aficyjczonuju vyšyniu, üžo zdajecca krychu vyzbyľasia ľajlivaha « žargonu », (ü pryklad druhim, jašče üsio vajučym « zahumiennickaj » terminolohijaj); ale nažal nijak nia moža vyzbycca svajho butna-absolutystičnaha, adpichajučaha, tonu, što monopolizuje üsie « filolohičnyja sekrety » j dekrety ab čyjoj pracazdolnašci.

Braty! Nichto z nas, pamima animozyjaü, nie pazbaüleny dobraže voli. Dyj zviazany my adnym ideaľam, choč krychu rožna sabie üjaülanym. Pry bolšaj asabistaj pamiarkoünašci j samakarektnašci dy šcyraj uzajemnaj pašanie nam udasecca hetyja rožnašci zharmanizavač i takim čynam azdaravič našy idejna-hramadzkija suadnosiny dy pabolšyč pad našym šciham rady.

Vo heta byľob toje n o v a j e, jakoha čakajem u hetym 1952 Hodzie.

Ščäšci Boža!

## DUŠA

(praciah)

2. Ale voš inšy « dokaz »: masa z jakoje składajuca mazhi pradukuje dumku; dyk matarjalisty kapajuca ü hetaj masie, kiepkajuć jaje, kab znajšci tam dušu. Staüsia viedamym skaz adnaho z takich materjalistych: **niama dumki biaz fosfaru**. Čalaviek hety vyskazaü « vialikuju važnašć », adyž zastašasia jana ciomnaju, (ci nie dziela taho, što myšliciel hety nia mieü, abo zamała mieü fosfaru?). Fosfar to jošć u mazhoch, ale jošć taksama j kroü, káli, vada; dyk moža j biaz kryvi, biez žaleza, ci vady niama dumki? Sapräuüdy stanovicca cikavym, z čaho ürešcie paüstajuć dumki ludzkija. Čytajućy materjalistyčnyja knižki, hatoü jašće chto padumać, što ü ich zamiesta dumak — vada... Ale voš jašće cikaviejšaja reč: džvie žyvioły majuć proporcyjanalna šmat bolš fosfaru ü mazhoch, čym čalaviek, heta — huš i aviečka. Vo, nadajuca ü symboliku, ü herb, abo ü profesary materjalistym...

Ale jakoje značennie majuć hetyja vyjašnienni dla haľoünaha pyttannia? Takoje chiba, jak znatoctva ustrojstva j materjaľu telefonaaparatu dla paznannia žmiestu j sensu telefonohramy. Nie, nia znajduć materjalisty dušy, analizujućy, z čaho składajuca mazhi — jejny instrument.

3. Inšy vykrut materjalistych, chočućy pascvojmju ražjasnić vyjašlennje dušy ü čalavieku, čvierdzič, što **dumki čalavieka — heta vyplad**, (jakby emanacyja) **mazhoü**. Hetaje čvierdžannje (mienš panadnaje), jakim materjalisty maniacca unahladnić dumki, vyhladaje na niasurazicu. Toje, što vyvodzicca z materyi, što vydzialaje materjalny orhan, musić być taksama materjalnym, musić mieć vahu, ražmiery, adnym słovam pavinna mieć svomašci materyi: raščiahlašć, daužyniu, ci karotkašć, taišćyniu, ci tonkašć; akrešlenuju formu, kantovašć, ci kruhlašć, čviardžiniu, ci miakkašć. Adyž chto kali dzie bačyü, naprkł. čatyrochkantovuju dumku, abo vašmikutnaje pačućcio? Chto naprkł. moža mieć dumku vašmimetravaje daužyni, trochmetravaje vyšyni, dvumetravaje taišćyni i vahu 50, skazam, kilo hrammaü? Adzin vučony j dalikatny čalaviek nazvaü heta « niacedžana j čaüpnioju », a druhi — « najbolšaj niasinieccaj ».

Ale dapušciem na chvilinku, što dumki čalaviečyja sapraüüdy žjaüla juca ničym inšym, jak tolki vyplodzinami (materjalnymi, nie duchovnymi) mazhoü. Jakim pravam tady materjalisty üsio toje, što jošć vypladam ichnich dumak uvažajuć za praüüdu, a dumki inšy ludziej za chvalš? Jakim, pravam naprkł. henyja hurarefarmatary sacyjalnyja beščiac i klajmiaeć dumki kapitalistych? Čiž kapitalistyja vinavaty, što ichni mazhavy fosfar vypladziü hetkija dumki? Inšyja mazhi, dyk inšyja j dumki. U svaim časie apostal materjalizmu K. Vogt dapuščaü naviet, što dla svajerodnych dumak budzie svajerodnaje adžyülanne vynajdziena; adpaviednaje dla palitykaü, dpaviednaje dla teoloħaü, jury-

staü,sacyjalistaü, artystaü, dy arystakrataü. Vieručym u hety hokus-fokus materjalistam varta byľob tady ü budućyni, zamiest karmić rozum demahohičnymi svaim brašurabi, zacikavicca producyjaj kuchonnych padručnikaü. Najlepšym tady ahitaram dla ich mohby chiba być kolišni kurortny kuchar, Max Rungolt, jaki moh varyć kala siamidžiesiaci gatunkaü zupaü i rasoľaü, abo jašće lepš — najpnydatniejšaj litaturaj byľab dla ich vydana ja na pačatku 18. stah. Zalcburskaja kuchonnaja knižka z 420-ciu receptami prysmakaü. Ab najnaviejšyč dy najmodniejšyč kuchpadručnikač materjalisty mo viedajuć lepš za nas. Kolki dy jakich kambinacyjaü byľoob mahčymych dla pierastaüennia švietu na inšyja pahlady, dla vykarmлення inšyč dumak. Nakolki hetkaje vučennie musiaľab palepšyć stan dumannia, hetaha ničto chiba, pa-za « pravaviernymi tavaryšami », nia šmieje pradbačyć. A moža — naadvarot, hetki pahlad dla üsich vorahaü pracy padsumie vyhadnuju admanku: štož my vinavaty, što ü mazhoch našyč (znatury üžo) plodžiacca niapryčhilnyja da pracy dumki...

4. Mała mudrejšaje j dalejšaje čvierdžannje: **dumka čalavieka — heta vibracyja mazhoü**. Nerv pabudžajecca zvonku, hetaje pabudžennje zvaruch, na padobu elektryčnaj enerħii üľučajecca ü mazhi, tam pačynajecca vibracyja mazhovaje masy, rodžicca dumka. Nie piarečym. Adyž musimo spytacca: j a k ž a mienavita vibracyja hena stanovicca dumkaj lohičnaj? Paraüniajma pospal z francuzkim vučonym henuju vibracyju i darohi, jakimi dumki ükľučajuca ü mazhi, z vulicami, zavulkami j pieravulkami horadu. Kali my üsie dobra viedajem tyja vulicy dy ich zakruty, dyk iz samaha tolki viedannia ich vonkavaha, nia viedajem, što imienna ü damoch pry tych vulicach dziejecca. A heta jakħa jošć najvažniejšaj rečaj. Tam siadzić niečta ü hľbokim damavym kutku, poüny turbotaü: adkul ceľaj siamji svajoj dy sabie vystaracca kavaľak chleba, jak padtrymać egzystencyju. Až voš — zvanok, uvajchodzić paštaljon z telehramaj, paviedamlajučaj jeho ab vialikim vyjħryšy na loteryi. Padskakaje jon ad radašci j jahona siamja. U frantovym-ža domie žyvie druhi čalaviek, bahaty jaho kali biespakojać turboty, dyk chiba tolki takija, kab jak aruchomić svoj kapitaľ dy üpnyjemnić žyćcio. I jon čuje niespadževana zvanok: uvajchodzić paštaljon z telehramaju, žviaščajučaju ab peünym bankroctvie taho banku, dzie lažali jaho aščadnašci. Tolki što paštaljon uspieü vyjšci za džviery, čuje revalverny streľ. Bahaty adresat apošniaj telehramy lažau biaz ruchu na ziamli. Što stašasia z hetymi dvuma čalaviekami? Ryski-litary na ľaskucie papiery, daručanyja paštaljonam, zadražnili ichnija mazhi, vykľikajućy ü ich vibracyju. U pieršaha jdzie taja vibracyja da noh i jon pačynaje skakać ad radašci, a ü druhoha — da ruk, adčyniajućyč šufľadu z revalveram. Či heta užo üsio? Nie,

nia üsio. Musimo hetyja zdarenni vyjašnič hlybiej. Kali decyzyi henych ludziej byli tolki vibracyjaj mazhoü, to čamu nie adzinakavyja? Camu padobnyja ryski-litary na identyčnaj papjery vyklikali zusim rožnaje reahavannie? Dyk musiała być tut niešta bolš, čym ruch mazhoü,

Vo što kažuć vučonyja, takža j praz materjalistych pryznavanyja, ab niazdolnašci došlednaj navuki adkazać na pyttanie: jak naahuł vibracyja mazhoü stanovicca šviedamaj dumkaj. « Jak dziünaja suviaž rodzicca miž vibracyjaj atomaiü maich mazhoü z adnaho boku, a miž pieršapačatnym uvamniešnim faktam — z druhoha: ja adčuvaju bol, achvotu, smakuju sała-došć, raskašujusia zapacham ružy, čaroünymi tonami muzyki, kanstatuju jakujuniebudž patrebu — üsio heta z takujuž biespasiaredna usprymalnaju peünašciu, a znaća: ja jošć? Heta jakhà zaüsiody niauchopnym astaniecca, ci heta

vuhlarod, ci heta azot, ci kislarod. Atomy nia jošć adzinakavymi u stanje spakojnym i ruchavym. Niama sposabu zazirnuć i ühledzić, jak ž ichniaha sudziejnietva moža paustać šviedamašć (Du Bois-Reymond). « Chočby my viedali üsio, što tvorycca ü mazhoch padčas ich čynnašci, chočby mahli naskrož prahledzić chimičnyja, elektryčnyja dy inšyja pracesy, dyk na što heta nam prydascca? Usie ruchi j vibracyja elektryčnyja j mehaničnyja nikoli nia vyjašniac nam jašče stanu dušy, ujavy. Što heta pamoža? — Heta zahadka astaniecca nieražviazanaj (navukovym došledam) až da skančennia švietu; i mnie zdajecca, chočby siannia pryjšoiü ž nieba sam änieł dy abjašniü nam usio, rozum naš nia byüby zdolny hetaha üspryniac ». (Griesinger, « Patologie der psychischen Krankheiten »).

(d. b.)

(precieh)

## NA LITARATURNAJ NIVIE

### Kalyčanka

R. KRUSYNA

II

Hadzinnik-chodzik cicha cikaje,  
Nia majučy turbot.  
A hora žudasna vialikaje  
Kradziecca la varot.  
Jano, jak bura, uryvajecca  
U spakojnuju siamju.  
Vajna...

Hałosić wioska ü panicy  
Žalbu ilje svaju.  
I z pieršych dzion mabilizacyi  
Harotnaja duša  
Sačyła üšled za navabrancami.  
Mo übačyc Tamaša?  
Jaho zabrali...

Mučać muštraju,  
Katujuć da kašci.  
Ad ščašcia chatniaha prymušany,  
Kab bolš nikoli švietlaj ranicaj  
Z krynic vady nia pić.  
Oj, kryüdny bolem serca ranicca,  
Niadola žorstka kpić.  
Ty dzie, Tamaš? Ciabie niamašaka.  
Biaz litašci biada  
Sarvała lubaha Tamašyka  
Z utulnaha hniazda.  
I zastałasja žonka üdovaja,  
Asiracieü synok.  
Vajna-ž bo sprava nia sudovaja, ---  
Nia stanieš papiarok.  
U biednaj šlozy. Horła dušycca,  
Čmianiejuć zreñki voč.  
Rydañnia horkaha ü padušačcy  
Nia ücišyc naviet noć.  
Jak čorny pryvid, noć tryvožnaja  
Žudoj z ciažkich paviek  
Zhaniaje son. Chvilina kožnaja —

Daühi, pakutny viek.  
— Jaho niama... Mo pryjdzie?  
— Dumkami,  
Nadziejami žyvie.  
Ach, nie zdarma varony krumkali  
Na poli, na žnivic.  
O, Boža! Ty zaüsiody ü litašci.  
Daj siły mnie ü žyci,  
Kab ciazar času lohka vyniešci  
I ščašcie znoü znajšci.  
Niaüžo üsio zhublena, üsio stračana?  
Tak pusta la stała!...  
Mo z małakom tryvoha matčyna  
Da syna pierajšla.  
Trapieča kvoła, adchinajecca  
Jon ad hrudziej. Kryčyc...  
A maci ü lubašci starajecca  
Dziciaci dahadzić.  
Hladzić, ci sucha, ci nia choładna  
U pašcielcy piastunu.  
I nadzić cackaj caluloidnaj,  
Braščyc, zavie da snu.  
— Zašni, sakolik! Vočki mružacca.  
Pašluchaj i zašni.  
Jaho całuje. Na dziaružačcy,  
Na šviežaj prastyni  
Žvivaje zrebnavu pialuškaju  
I tkanym pajaskom.  
Žyvaju üciechu cicha huškaje  
Łahodnym hałaskom:

« Pajšoü Todzik u lasok, u kusty  
Znajšoü Todzik pajasok załaty.  
Na hetym załatym pajasku  
Sinim évietam čaraty panatkü,  
I šaükovy vasilok z našych niü,  
Što biaz movy nam, synok, hamaniü:  
Jak zmahacca, dolu pieć, Kraj kachać,  
Z pilnaj pracaj jak asieć zasypać,

Jak na świecie treba żyć z praüdaj sloüi:  
 Biely ćwiecie, son biażyć la üzhaüü,  
 Z tvaich woćak jasny dzieñ jon schapiü.  
 Moj synoćak, maładzieñ, luli, spi »...

Rypić, piaje kałyski pöćapka  
 Toj pieśni ü unison.  
 Lulaje maci swajho chłöpçyka.  
 Cvici lilejaj son!  
 Pryhoży, ćysty son, biaz pryvidaiü.  
 Spakojnym stañ takim,  
 Kab ani kłöpataü, ni złybiadaü,  
 Ni sumnaj zmory ü im.

U chacie chodzik cicha cikaje,  
 Padziejaiü lića chod.  
 Ci - tak, ci - tak...

Strašnoje, dzikaje  
 Jdzie chodañnie na üschod.  
 I hrozić hoładam, hałotaju,  
 Brydotaj lachmana.  
 Aeraplan nad wioskaj lotaje  
 Z chiźactvam karšuna.  
 Plakaty-wołaty na wulicy,  
 Usie na adziñ manier:  
 Nad spłošanym žycharstvem hłumicca  
 Varoży aficer.  
 Jašće na strach i ćutki roznyja,  
 Jak muć, jak zmrok naćy.  
 Zdaloku społachi pahroznyja.  
 Biahuc uciekaćy.  
 Darohi ükrytyja churmankami.  
 Mahiły i kryży.  
 Vajenny wiecier lichamankava  
 Pył pošaści krużyü.  
 Strachoćcie krucicca i ü horadzie.  
 Špitalem horad loh.  
 Kalek, paranienyh! Ot hora dzie  
 Idzie na kastyloch.  
 Ad jodaformu hołaiü krużycca  
 I jak-by ü šnie haryš.  
 Na akryvaüilenaj istužaćcy  
 Heorhijeüski kryž.  
 Zamiesta ruk machaje kuksami  
 Niaščasny invalid.  
 Jaho na front iści prymusili  
 Pad carski šciah i šćyt.  
 Jon baraniü Rasieju-mačachu.  
 Ciapier biaz noh, biaz ruk  
 Padskokvaje, padobna miaćyku,  
 Jaki papaü na bruk.  
 — Padajcie dobryja, kapiejaćku...  
 Markotliwa piaje.  
 A miešćanin luzgaje siemiaćki,  
 Na žalaści pluje.

Jakaja dzikaja biassensica!  
 Schapiła siła zła  
 Usie narody, ü šale ciešacca,  
 Na režniu paviała.

.....  
 Mužajsia, zmućanaja zmöladu!  
 Zahojać ranu dni  
 Užo tak blizka šwiata Koladaü.  
 Zapalvajuć ahni.  
 A dziedaiü zvyčaj nienarušany.  
 Jon silny na siale.  
 I siena vyskubieñ rastrušany,  
 By ü jašli, pa stale.  
 I źwierch nastolnikam zašcielena  
 Na uraćysty čas.  
 Lażyć-bahaćcie posnaj jeminy:  
 Z alejem bulba, kvas  
 Hurki salonyja, harochaüka,  
 Sałodžany suchar,  
 Kapusta kvašanaja z morkaiükaj  
 I jabłyćny uzvar.  
 Kisiel aüsianny i vareñniki,  
 Saćeni, a blincy,  
 A z miodam piećanyja pierniki,  
 Hryby dy sieladcy.  
 Staic pavažna poünaj misaju  
 Šlavutaja kućcia.  
 Voš haspadynia pamališasia.  
 I lubaje dzicia  
 Uziála na ruki. Sieła z Todaram  
 U pokuć la stała.  
 Pryjemna pachnie ü chacie vodaram  
 Ad siena, ad ciapła.  
 Haryć, jak žar, świećka vaskovaja,  
 Spaüzaje dołu ćma.  
 Vakoł kućci radnia viaskovaja —  
 Dziadźki, šviakroü, kuma.  
 I ciapłynia. I slovy üciešnyja  
 Zrynajuc dumak žudź.  
 Tam, pad vakno, praz hurby šniežnyja  
 Z batlejkažu iduc.  
 Hviazda staic la padvakonnika  
 I źziaje. Lubatà!  
 U češć narodžanaha Soniejka —  
 Zbaviciela Chrysta  
 Spiavajuć pieśni kaladoüniki.  
 I ü zornaj ciašyni  
 Cudoüny himn haraćym pošćakam  
 Raznosicca, źvinić,  
 Zmyvaje chvalami mahutnymi  
 Nahàr z duży ludzkoj.  
 Pamiž harotnymi, pakutnymi  
 Ustaje šviaty spakoj.

(d b.)

a) Słuchajcie koźnaj piatnicy bielaruski-  
 ja pieradaćy z Vatykanskaha Radyja na  
 Karot. chvalach: 50,27; 31,10; 25,55; i na  
 siaredu, 196.

b) Redakcyja Zniču vysyłaže žadajućym,  
 pa atrymañni pašt. kuponaiü na 50 cent.,  
 malitaüniki: « **Holas Duży** » - lacinkaj i  
 « **Božym Šlacham** » - kirylicaj.

## NA KALHASY

Jak u patryvožanym čmialinym hniazdzie stajau huł u chacie Antosia Drača. Za sinimi vobłakami dymu ciazka było razhledzieć rysy tvarau. Sapki i kasmatyja kaüniary kažuchoü dy dzie-ni-dzie jašče čornaja abo ryžaja ščotka barady — vos i üsio, što zrazu možna było razhledzieć.

— Antoš! heta-ž tvaja lampa tuchnie. Ci jošé u joj gaza?

— Gazy ja tolki što naliü heta ducha sabrałasia, dyk jana j tuchnie. Pažazy tam na škoło ščepku, a ja pračyniu trochi dzviery.

— Mužčyny! dyk my užo pačniem? Bolš badaj mała chto j pryjdzie? — zapytaüsia staršynia siel-savietu.

— Dy užo, chto mieüsia, to pryšoü.

— Možna pačynać, a to pakul my zbiaromsia, dyk ludzi j noć razbiaruc, — adkazali niekalki hałasou.

— Dyk, znacca, dazvolcie schod ličyc adčynienym. Ciapier nam treba vybrać prezydyjum dla viadzieünia schodu.

— Dy jaki tam jašče prezydyjum! Voš ty j kiruj — tabie bolš viadoma.

— Pratakoł pisac voš Kastuš Hryboü moža, jon dobra pišmienny, zaprapanavaü niechta.

— Kastuš! Kastuš! Vy üdvuch, dyj čaho tam jašče! — padchapili razam niekalki hałasou.

— Suproč nichto nia maje?

— Dy nie! nie!

— Jakoje-ž tam « suproč », heta-ž mo' nie dzialic što-niebudz vybirajem abo nia ü čarki hułac.

— Dyk voš słuchajcie — ja pračytaju paradak dnia.

— Užo zaraz i noć projdzie, a jon jašče paradak dnia zbirajecca čytać, — pačuüsia ašciarožny hołas ad piečy.

— Pieršaje pytaünie heta, znacca, ab vychadzie na kalhasy, — prahavaryü staršynia.

— Jašče jakuju chvarobu vydpmajuć! Mała jašče hetaha, dyk chočuc, kab apošnja portki skinuli.

— Bač, nie padabajecca! Camu-ž, tabie j tak raskošna. Kaduk ciabie nie biare.

Zahuli, zahamanili, zakryčali, a što — nielha było raspaznac.

— Dyk cicha-ž! Čaho vas tak uznasiła? — kryčau staršynia. Heta-ž jašče tolki paradak dnia.

— Jaki heta paradak! Nijakaha paradku niam — kipieü Sciapan Kancavy.

— Cicha! Słuchajcie dalej!

Homan patrochu šcich.

— Druhoje pytaünie heta ab načnoj varcie, trećiaje — biahučyja spravy. Dapaünieüniaü nijakich nia budzie?

Usie maüčali.

— A što heta za stravy takija biahučyja? — zapytaüsia stary Maciej.

Niekatoryja zašmiajalisia.

— Dy užo-ž, kali biahučyja, dyk nia načaj — redkija: moža krupnik ci zacierka, žartavali druhija.

— Spravy, a nia stravy. Heta, znacca, toje, što

my budziem abhavarvac — rozumieješ? — rastumačyü staršynia.

— Dy užo ciapier budu, music, rozumieć, — adkazau pytaüšy.

— Dyk dapaünieüniaü, pytajusia, nijakich nia budzie?

— Dy nie! Jakija tam dapaünieünia.

— Dyk dazvolcie paviestku ličyc pryniataju.

— Dazvalajem, — adazvaüsia znoü adzin hołas siarod ahulnaha maüčainia.

— Dyk voš ja chaču, znacca, niekalki sloü ab hetym pytaüni.

Ziamli ü nas, vam-ža viadoma, jak kot napłakaü. Dyj ziamla nia nadta što: dzie piasok, mylec, a dzie j sam nie razbiareš, što jano takoje. Nia toje, što vuü u Karmaloch, što kab dzicia pasadziü na ralli, jak kažuc, to j jano-b rašo. Jašče-b nie takaja biada, kab heta ziamla dy ü adnym kusu, vobrubam, znacca, a to hladziecie vy: heta-ž tolki adnaho pola šasnaccać pałosak dy sianažaci siem, voš i ličy kolki üsiaho budzie. Viadoma, što pry hetakaj šmatpolnaj cieraspašosicy haspadarku padniać nielha. A tut jašče niekatoryja pałosy vuü u voüčych zuboch. Heta-ž pakul ty ü Kaluški zaviazieš voz hnoju dyk u harod siem-vosiem vyvyez-by, i kaniu lahcej i pracy sparniej. Voš savieckaja ülada, znacca, i paviarnušasia hetym samym tvaram da vioski. A Jak paviarnušasia, dyk i übačyła, što ü nas nieparadki. Pamahčy hetym nieparadkam možna tolki, vyjšaušy na kalhasy. Tym, chto vychodzieć na kalhasy, savieckaja ülada daje palohku: prysylaže, znacca, kamornikaü, ahranomaü i šmat jašče čaho. Voš nam sioünia tak sama treba pahutaryć pra heta, kab, značycca, vypisac kamornika i üsiakija tam štuki i z viasny užo pačac rezac.

Staršynia skončyü. Niekatoryja, nasupiüšysia, niešta marmytali sabie pad nos, druhija maüčali i ahladalisia na baki, čakajučy, chto pieršy pačüie.

— Čto choča vykazacca ü hetaj spravie? — zapytau staršynia.

— Jakoje tam vykazacca — nia chočam dyj tolki. Jašče niekuju trascu vydumali. Našy bački žyli biaz hetakich štuk dyj nia horš za nas, i nam niepatrebna.

— Nia treba! Našto! Im nie jakaja trasca vydumlac, a nam zhuba! — zahamanili, zamachali rukami; bližej da stała pasunulisia.

Začyrvanieüšysia, rarstruchanaja napierad pracisnušasia üdava Stalarchy.

— Staršynia! bratko! sakolik! daraženki! Nie pajdu. Niachaj choć samy najbolšy prysiadaciel pryjedzie z Mienska. dyk nie pajdu. Mužčynki! bratočki! padumajcie-ž vy sami — adna z piaciaryma dziaćmi — što-ž ja budu rabic? Budynak toj, chata taja — vieracianom rastrasieš. Pakul ty na miescy, jašče siak-tak lipic, razbiary, dyk i zbiarac niečaha budzie.

— Cicha, ciotka! Jašče nie pierachodzim.

— Čaho tam cicha? Stalarchy praüdu kaža.

— Cicha! Supakojciesia, mužčyny! Davajcie tołkam pahavorym! Supakojciesia!

Huł patrochu staü ucichać.

— Dyk chto choča jašče vykazacca? — zapytaü starsynia.

— Dakemnaja heta üsio vydumka, — padniaüsia Antoš Chalimončyk.

— Dapamohu, kažä, daduč. Daduč, a jak-ža! dahoniać dy jašče dałožac. Vuñ Sakaŭoüey pajšli letaš, dyk dali im dapamohu! Trascu ü bok ni vodnaha rubla z padatku nia skinuli; i lesu naviet nie dali kolki treba, vuñ jašče ü ziamlankach siadziac...

— Chto jašče choča slova?

— Dazvolcie mnie! — ustaü siadzieüšy la stała maŭady chŭapiec.

— Sto kazaü moj pradmoüca — usio niapraüda. Savieckaja üŭlada nia kryüdzić sialan, bo jana tvaram da vioski, tavaryšy. Antoš heta znarok havaryü, kab adbić ludziej ad kaŭhasaü, bo jamu, tavaryšy, i tak dobra, bo jon kuŭak. A savieckaja üŭlada pamahaje, bo kab jašče zmyčka, ato ciapier-ža, jak vy sami viedajecie, zmyčka.

— Adkul ty uziaüsia hetaki razumny? ci daüno ja ciabie putam ŭpiü, zastaüšy ü harsie? Abazvaüsia Antoš.

Bo jon-ža, musić, u kamsamoŭy zapisaüsia, dyk i rozumu nabraüsia.

— Za bačkavaju haŭavoju üsiaki razumny. Niaboš, jak svaja voš ukusić, to tady nia budzie hetaki razumny, — padtrymali niekatoryja Antosia.

— Mužčynki-bratočki, zarečcie, zabiecie! Niachaj samy najbošy prysiadaciel... — siarod ahulnaha homanu vydzialaüsia vysoki hoŭas Stalarychi.

— Chto jašče choča slova? — prakryčau, narešcie, starsynia, kali hoŭas trochi ücich.

— Voš tut Michaš choča niešta skazać, — adhuknulisia z hramady.

— Havary, Michaš!

— Dy što tut kazać. Jano praüda, što pracy lišnij mnoha, paŭoski vuzkija — jak laža sabaka, dyk na cužym halava i... chvost, jak tyja ludzi kažuć. Ale-ž i ü kaŭhasy iŭsci heta zahuba. Maješ ty kusočak ziamli, maješ karouku, kania, ci aviečku, maješ jaki-niebudz statak — užo nie tvajo, kaŭhasnaje, a ty što atrymaješ? — Syš, značyc pracuj na karyšć jakoha zŭybiadnia, a sabie mahila... Dy jašče kab prybavili ziamli, a to dušysia na toj samaj, i to nie tvaja..

— Chaj jany zharac hetyja kaŭhasy, — adazvalisia haŭasy.

— Jaki heta durañ zhodzicca lezci ü piatlu? zahamaniü iznoü mužčyna.

— Zabiecie! Zarečcie! Chaj samy najbošy prysiadaciel! — zakryčau Stalarycha...

— Ja dumaju, što užo davoli vykazalisia ab hetym pytañni, — bačacy, što üzrastaje štoraz bošaja varožašć, pierapyniü starsynia.

— Dyk ja staülu na haŭasavañnie.. Chto za toje, kab pierajsci na kaŭhasnuju haspadarku, padymiecie ruki!

Piać-šešć ruk padniaŭsio, a rešta mužčyn — chto ahladaüsia na baki, nia viedajučy, što rabić, kab nie šciahnuć na siabie varožašć, a chto stajaü i maücaü, unuryüšysia ü apuchu svajho kažucha. — A chto prociü?

Znoü tolki piać ruk, a rešta, jak stajali tak i zastalisia.

\*\*\*

U kaŭhas daroha prosta, a z kaŭhasa kasiakom, — u kaŭhas idzieš abuty, a z kaŭhasa basiakom...

— *Z narodnaj mudrašci.*

## DA NASYCH PAVAŽANYCH I CYTACOU.

Hadavaja vydavieckaja prachtyka zmusila Redakcyju ZNICU zdecydavacca na **staŭy dvumiesiaćnik z padvojenym literaturnym dadatkam**. Z drobných biahučých viestak, jakich Cytačy nas prosiać, a jakija mohuč znajšci ü inšych hazetach, padavać budziem tolki tyja, što majuć specyjalnaje ahulnaje, ci zviazanaje z charaktaram časopisi. značennie. My chočam zaščadzić miesca ü hazecie dla rečaü boš cennyh, majučých nie adnadniovuju vartašć.

Zviartajemsia z haračaj prošbaj da üsich surodzičaü i naahuť ludziej dobraje voli, kab byli ŭaskavy rekamendavać i pašyrać jaknajdalej našu časopiš, za što zhary užo dziakujem! Dziakujem i tym, što dahetul našu prošbu pryniali da serca. Nas kranaje, sapraüdy, idejnaja dabradziejnašć niekatorych našych surodzičaü. Voš adzin z prykladaü: « **Jaho Miłašci Spadaru Ks. Dr. Tatarynoviču!**

Nia raz, čytačy baŭonki Vašaha časapisu, ja znajchodziü duchovy supakoj i mnie mimavoli prypomnilisia ciazkija chviliny žyćcia našych surodzičaü, jakija zastalisia jašče ü Niamieččynie. Mnohija ž ich nia majuć ni matarjalnaj, ni duchovaj padtrymki. Mnohija z ich znajchodziasca ü čužych lahieroch, dzie nia čujuć svaje rod-

naje movy. Adnoj z takich siemjaü žjaülajecca bieŭaruskaja katalickaja siamja Barkouškich u: Fridrichsfeld Lager, Bl. 8 (23) Seghorn über Varel. Germany. Ja wielmi prašu Vas, pryslać im Vaš kaštoüny časapis. Hrošy za jaho pierasyŭaju pieravodam razam z hetym listom. Z pašanaŭ da Vas (—) **V.K. Žyvie Bieŭaruš!** ».

Darahija Cytačy! Kolki dabra Vy zrabilib hazecie i svaim surodzičam, kalib kožny z Vas uziaü z hetaha dobraha čalavieka pryklad!

**Uvaha!** Prosim našych padpiščykaü i achviraadaücaü prysyŭać hrošy ü valucie svajho kraju na nastupny adres: **VATICAN CITY, Istituto per le Opere di Religione. In favor of account No. 265452 (Rev. Tatarynovič).**

Pražyvajučyjaž u USA chaj adrasujuć praz bank:

**THE NATIONAL CITY BANK OF NEW YORK**  
55 Wall Street  
NEW YORK 15 N.Y. - U.S.A.  
**Istituto per le Opere di Religione, VATICAN CITY, a favor of account No. 265452 (Rev. Tatarynovič).**

Za dalejšyja üpŭyty na « Znič » dziakujem Sp. Sp: V. Machnač 3300; K. Vierabiej 660; H. Łoš 1600.